

Milli Kitabxanada Əməkdar incəsənət xadimi Aydın Kazımzadəyə həsr olunmuş sərgi açılıb



Milli Kitabxanada kino salnaməmizin yorulmaz tədqiqatçısı kinoşünas, Əməkdar incəsənət xadimi Aydın Kazımzadənin 85 illiyi münasibətilə "Əməkdar incəsənət xadimi Aydın Kazımzadə" adlı sərgi açılıb.

Kitabxanadan bildirilib ki, sərgidə kinoşünasın müəllifi olduğu milli kino tariximizi tədqiq edən fundamental əsərləri, "Ön söz" və rəy verdiyi əsərlər yer alıb.

Sərgi bir həftə davam edəcək.

Qeyd edək ki, kinoşünasın ərəşəyə gətirdiyi "Azərbaycan kino salnaməsi: iki cildə", "Azərbaycan kinosu: filmlərin izahlı kataloqu 1898-2002: 2 cildə", "Azərbaycan kinosu. Ensiklopedik lüğət: iki cildə", "Heydər Əliyev və kinematograf", "Azərbaycan kinematografçıları", "Azərbaycan kinosu və müharibə" və digər əsərlər kino tariximizin əsl salnaməsidir. Aydın Kazımzadə həm də bir neçə sənədli filmin müəllifidir.

Milli kino arxivinin yaradıcısının Azərbaycan kino sənətinin inkişafındakı səmərəli xidmətləri qiymətləndirilib. O, bir çox mükafata və təltiflərə, o cümlədən Əməkdar mədəniyyət işçisi (2000), Əməkdar incəsənət xadimi (2005) fəxri adlarına layiq görülüb, "Humay", "Qızıl qələm", "Qızıl çıraq" mükafatları laureatıdır.